



వాల్మీకి రామాయణం-

అరణ్యకాండ

50. పంచాశః సర్గః - జటాయురభియోగః



|| జటాయురభియోగః ||

తం శబ్దమవసుప్తస్తు జటాయురథ శుశ్రువే |
నిలీక్ష్ణ రావణం క్షిప్రం వైదేహీం చ దదర్శ సః || 1 ||

తతః పర్వతకూటాభస్త్రిక్ష్ణతుండః ఖగోత్తమః |
వనస్పతిగతః శ్రీమాన్ వ్యాజహార శుభాం గిరమ్ || 2 ||

దశగ్రీవ స్థితో ధర్మే పురాణే సత్యసంశ్రయః |
జటాయుర్నామ నామ్నాఽహం గృధ్రరాజో మహాబలః || 3 ||

రాజా సర్వస్య లోకస్య మహేంద్రవరుణోపమః |
లోకానాం చ హితే యుక్తో రామో దశరథాత్మజః || 4 ||

తస్యైషా లోకనాథస్య ధర్మపత్నీ యశస్వినీ |
సీతా నామ వరారోహా యాం త్వం హర్తుమిహేచ్ఛసి || 5 ||

కథం రాజా స్థితో ధర్మే పరదారాన్ పరామృశేత్ |
రక్షణీయా విశేషేణ రాజదారా మహాబలః || 6 ||

నివర్తయ మతిం నీచాం పరదారాభిమర్శనాత్ |
న తత్ సమాచరేద్ధీరో యత్పరోఽస్య విగర్హయేత్ || 7 ||

యథాఽఽత్మనస్తథాన్యేషాం దారా రక్షా విపశ్చితా |
ధర్మమర్థం చ కామం చ శిష్టాః శాస్త్రేష్యనాగతమ్ || 8 ||

వ్యవస్యంతి న రాజానో ధర్మం పౌలస్త్యనందన |
రాజా ధర్మశ్చ కామశ్చ ద్రవ్యాణాం చోత్తమో నిధిః || 9 ||

ధర్మః శుభం వా పాపం వా రాజమూలం ప్రవర్తతే |
పాపస్వభావశ్చపలః కథం త్వం రక్షసాం వర || 10 ||

ఐశ్వర్యమభిసంప్రాప్తో విమానమివ దుష్కృతిః |
కామం స్వభావో యో యస్య న శక్యః పరిమార్జితుమ్ || 11 ||

న హి దుష్టాత్మనామార్యమావసత్సాలయే చిరమ్ |
విషయే వా పురే వా తే యదా రామో మహాబలః || 12 ||

నాపరాధ్యతి ధర్మాత్మా కథం తస్యాపరాధ్యసి |
యది శూర్పణఖాహేతోర్జస్థానగతః ఖరః || 13 ||



వాల్మీకి రామాయణం-

అరణ్యకాండ



50. పంచాశః సర్గః - జటాయురభియోగః

అతివృత్తో హతః పూర్వం రామేణాక్లిష్టకర్తృణా |
 అత్ర బ్రూహి యథాతత్త్వం కో రామస్య వృతిక్రమః || 14 ||
 యస్య త్వం లోకనాథస్య భార్యాం హృత్పా గమిష్యసి |
 క్షిప్రం విసృజ వైదహీం మా త్వా ఘోరేణ చక్షుషా || 15 ||
 దహేద్దహనభూతేన వృత్రమింద్రాశనిర్యథా |
 సర్పమాశీవిషం బద్ధ్వా వస్త్రాంతే నావబుద్ధ్యసే || 16 ||
 గ్రీవాయాం ప్రతిముక్తం చ కాలపాశం న పశ్యసి |
 స భారః సౌమ్య భర్తవ్యో యో నరం నావసాదయేత్ || 17 ||
 తదన్నమపి భోక్తవ్యం జీర్యతే యదనామయమ్ |
 యత్యత్వా న భవేద్ధర్మో న కీర్తిర్న యశో భువి || 18 ||
 శరీరస్య భవేత్ ఖేదః కస్తత్కర్తృ సమాచరేత్ |
 షష్టిర్వర్షసహస్రాణి మమ జాతస్య రావణ || 19 ||
 పితృపైతామహం రాజ్యం యథావదనుతిష్ఠతః |
 వృద్ధోఽహం త్వం యువా ధన్వీ సశరః కవచీ రథి || 20 ||
 తథాఽప్యదాయ వైదేహీం కుశలీ న గమిష్యసి |
 న శక్తస్త్వం బలాద్ధర్తుం వైదేహీం మమ పశ్యతః || 21 ||
 హేతుభిర్భూయసంయుక్తైర్భువాం వేదశ్రుతిమివ |
 యుధ్యస్య యది శూరోఽసి ముహూర్తం తిష్ఠ రావణ || 22 ||
 శయిష్యసే హతో భూమౌ యథా పూర్వం ఖరస్తథా |
 అసకృత్సంయుగే యేన నిహతా దైత్యదానవాః || 23 ||
 న చిరాచ్ఛీరవాసాస్త్యాం రామో యుధి వధిష్యతి |
 కిం ను శక్యం మయా కర్తుం గతౌ దూరం నృపాత్మజౌ || 24 ||
 క్షిప్రం త్వం నశ్యసే నీచ తయోర్భృతో న సంశయః |
 న హి మే జీవమానస్య నయిష్యసి శుభామిమామ్ || 25 ||
 సీతాం కమలపత్రాక్షీం రామస్య మహిషీం ప్రియామ్ |
 అవశ్యం తు మయా కార్యం ప్రియం తస్య మహాత్మనః || 26 ||
 జీవితేనాపి రామస్య తథా దశరథస్య చ |
 తిష్ఠ తిష్ఠ దశగ్రీవ ముహూర్తం పశ్య రావణ || 27 ||



వాల్మీకి రామాయణం-


అరణ్యకాండ

50. పంచాశః సర్గః - జటాయురభియోగః



యుద్ధాతిభ్యం ప్రదాస్యామి యథాప్రాణం నిశాచర |
వృంతాదివ ఫలం త్వాం తు పాతయేయం రథోత్తమాత్ || 28 ||

ఇత్యార్షే శ్రీమద్రామాయణే వాల్మీకీయే ఆదికావ్యే అరణ్యకాండే పంచాశః
సర్గః || 50 ||



www.sanatanadharm.com